



एक कदम पारदर्शिता की ओर
राष्ट्रीय अनुसूचित जाति आयोग
न्यूजलेटर - जून - जुलाई - 2021



National Commission For Scheduled Castes

5th Floor, Lok Nayak Bhawan, Khan Market,
New Delhi-110 003

राष्ट्रीय अनुसूचित जाति आयोग

न्यूजलेटर

संपादक
राजेश रंजन सिंह

ई-मेल : singh.rr9@gmail.com

राष्ट्रीय अनुसूचित जाति आयोग की ओर से न्यूजलेटर का दूसरा अंक प्रकाशित किया जा रहा है। पहले न्यूज लेटर की कमियों को काफी हद तक इस बार दूर करने का प्रयास किया गया है। फिर भी त्रुटियां संभव हैं। आयोग के माननीय अध्यक्ष महोदय के निर्देशानुसार इस अंक में हमने जून माह के दौरान आयोग द्वारा किए गए प्रमुख कार्यों को संकलित किया है। साथ ही उन घटनाओं का भी जिक्र किया है जिस पर आयोग ने संज्ञान लेते हुए बकायदा मौके पर पहुंचकर अनुसूचित जाति के लोगों को न्याय दिलाने के लिए कदम उठाए। आप सबके सहयोग से न्यूज लेटर को सफल बनाने की आशा करते हैं।

धन्यवाद! संपादक

किसी भी प्रकार के सुझाव और शिकायतों के लिये संपर्क करें:

011 - 24620435 & 24606802

राष्ट्रीय अनुसूचित जाति आयोग
सामाजिक न्याय और अधिकारिता मंत्रालय
भारत सरकार

5th Floor, Lok Nayak Bhawan, Khan Market,
New Delhi - 110003

website: <http://ncsc.nic.in>

ऑनलाइन शिकायत यहां दर्ज करें:

<https://ncsc.nagd.in/>

National Commission for Scheduled Castes



SHRI VIJAY SAMPLA
CHAIRMAN



SHRI ARUN HALDER
VICE-CHAIRMAN



DR. ANJU BALA
MEMBER



SHRI SUBHASH RAMNATH
PARDHI, MEMBER

MINISTRY OF ELECTRONICS AND INFORMATION TECHNOLOGY
GOVERNMENT OF INDIA

MINISTRY OF SOCIAL JUSTICE AND EMPOWERMENT
GOVERNMENT OF INDIA

**NATIONAL COMMISSION
FOR SCHEDULED CASTES
(NCSC)**

Launch of
NCSC GRIEVANCE MANAGEMENT PORTAL
On the Commemoration of 130th Birth Anniversary of
Bharat Ratna Dr. B R Ambedkar
April 14th, 2021

Shri Narendra Modi
Prime Minister of India

Shri Ravi Shankar Prasad
Union Minister For Law & Justice,
Electronics & Information Technology
and Communications

Shri Vijay Sampla
Chairman,
National Commission
For Scheduled Castes

Shri Rattan Lal Kataria
Union State Minister For
Social Justice and
Empowerment



@NCSC_Goi



@NCSC.Goi



@ncsc_goi

माननीय अध्यक्ष का संदेश


राष्ट्रीय अनुसूचित जाति आयोग द्वारा प्रकाशित न्यूजलेटर के दूसरे अंक के विमोचन के लिए यह संदेश लिखते हुए मुझे अपार प्रसन्नता हो रही है। गत माह ही आयोग ने अपना पहला न्यूजलेटर प्रकाशित किया था। यह जानकर संतोष होता है कि इस वर्ष की कोविड-19 महामारी संक्रमण के कारण कार्य प्रभावित होने के बावजूद राष्ट्रीय अनुसूचित जाति आयोग ने अनुसूचित जाति के लोगों को न्याय दिलाने की प्रतिबद्धता व वचनबद्धता को निभाने का भरसक प्रयास किया है। कोरोना के कारण आयोग की गतिविधियां प्रभावित हुई हैं लेकिन अब आयोग ने पूर्ण रूप से काम करना शुरू कर दिया है।

देश भर में फैली कोरोना वायरस जैसी खतरनाक बीमारी के बीच आयोग ने अनुसूचित जाति के लोगों को न्याय दिलाने के लिए देश के कई राज्यों में स्पॉट विजिट से लेकर आयोग मुख्यालय में जनसुनवाई तक किए। आयोग ने इस दौरान कई ऐसे मामलों को निपटाया जो सालों से लंबित पड़े थे। आयोग आगे भी अनुसूचित जाति के लोगों को न्याय दिलाने के लिए दृढ़ निश्चयी है।

आयोग इस न्यूजलेटर के माध्यम से बाबा साहेब के दिखाये सामाजिक समरसता और सद्भाव के मार्ग पर चलते हुए समाज के हाशिये पर खड़े वर्ग के लोगों को न्याय दिलाने के लिए प्रतिबद्ध है और आयोग का प्रयास रहेगा कि दूरस्थ गांव से लेकर शहर तक के प्रत्येक अनुसूचित जाति वर्ग के लोगों के साथ किसी प्रकार का भेदभाव या अन्याय न होने पाए। इस कार्य में ये न्यूज लेटर प्रभावी भूमिका निर्वहन करे, ऐसी हमारी मंगल कामना है। साथ ही यह कहना चाहता हूं कि आयोग ठीक से काम करता रहे, इसके लिए आशा है कि आपका सहयोग मिलता रहे।

सादर धन्यवाद

विजय सांपला



विजय सांपला

अध्यक्ष, राष्ट्रीय अनुसूचित जाति आयोग
सामाजिक न्याय और अधिकारिता मंत्रालय,
भारत सरकार



उत्तर प्रदेश

अलीगढ़ में घर बिकाऊ है

उत्तर प्रदेश के ग्राम नूरपुर, थाना टप्पल, जिला अलीगढ़ में 100 अनुसूचित जाति परिवारों के घर छोड़ने को मजबूर, घरों के बाहर लिखा "यह मकान बिकाऊ है" के मामले में राष्ट्रीय अनुसूचित जाति आयोग की सदस्या डॉ. अंजू बाला जी ने स्थलीय निरीक्षण किया व पीड़ित परिवारों से मिलने पहुंची। निरीक्षण के लिए पहुंची आयोग सदस्या ने जिले के डीएम, एसएसपी व अन्य वरिष्ठ अधिकारियों को तलब कर मामले की जानकारी ली। माननीय सदस्या ने मामले की गंभीरता को देखते हुए दोषियों पर सख्ती से कार्यवाही करने और भविष्य में इस प्रकार की घटना दोबारा ना हो, इसे लेकर आदेश जारी किया।



गुजरात विजिट

राष्ट्रीय अनुसूचित जाति आयोग के माननीय अध्यक्ष श्री विजय सांपला जी के गुजरात प्रवास के दौरान गुजरात रिफाइनरी रिजर्व्स एंप्लॉय वेलफेयर एसोसिएशन के अध्यक्ष मनोज सुतारिया के नेतृत्व में सदस्यों ने मुलाकात की एवं अपनी समस्याओं और सुझावों से अवगत कराया। अहमदाबाद में अनुसूचित वर्ग से संबंधित सामाजिक संस्थाओं के सदस्यों एवं प्रमुख लोगों ने भेंट की। अनुसूचित जाति के विकास और केंद्र सरकार की योजनाओं पर विस्तृत चर्चा के साथ सुझावों का भी आदान प्रदान हुआ।



पंजाब

मानसा पुलिस थाने में दलित युवक की मौत

पंजाब के मानसा जिले के गांव फफड़े भाईके के दलित युवक मनप्रीत को किसी मामले की तफ्तीश के लिए पुलिस थाने लाया गया लेकिन कथित तौर पर थाने में ही पिटाई के बाद उसकी मौत हो गई। इस मामले में राष्ट्रीय अनुसूचित जाति आयोग के अध्यक्ष माननीय श्री विजय सांपला ने मामले की गंभीरता को समझते हुए खुद ही दौरा किया। जहां उन्होंने पंजाब सरकार के उच्चाधिकारियों को जिनमें आईजी पुलिस, मानसा जिले के एसएसपी और डीसी मानसा शामिल थे, को तलब कर मामले की पूरी जानकारी ली और कड़ी कार्यवाही का निर्देश जारी किया। साथ ही मनप्रीत के परिवार से मिले और ढाढस बंधाया। इसके अलावा दिवंगत के छोटे भाई को ग्रेजुएशन तक मुफ्त शिक्षा दिलाने, मकान बनाने के लिए पीओ एक्ट के तहत सरकारी सहायता एवं अनुदान दिलाने, मृतक की माता को 5000 तक प्रति माह की पेंशन दिलाने की भी व्यवस्था सुनिश्चित कराई।

शादी में घोड़ी न चढ़ने देने का मामला



शादी में घोड़ी न चढ़ने देने के मामले में राष्ट्रीय अनुसूचित जाति आयोग की सदस्या डॉ. अंजू बाला ने उत्तर प्रदेश के जनपद महोबा की तहसील कुलपहाड़ के ग्राम माधवगंज में वरिष्ठ प्रशासनिक अधिकारियों के साथ मामले की जानकारी ली एवं मामले पर गंभीरता से संज्ञान लेते हुए कड़ी कार्यवाही के निर्देश दिए।



२ लाख दलित विद्यार्थियों के रोल नंबर रोकने का मामला

पंजाब के प्राइवेट कालेजों की ज्वाइंट एक्शन कमेटी द्वारा पोस्ट मैट्रिक स्कालरशिप स्कीम के तहत पंजाब के प्राइवेट शिक्षण संस्थाओं में पढ़ते दो लाख दलित विद्यार्थियों के रोल नंबर रोकने के निर्णय का कड़ा नोटिस लेते हुए राष्ट्रीय अनुसूचित जाति आयोग ने अपने चेयरमैन विजय सांपला के आदेशों पर पंजाब सरकार को नोटिस जारी कर तुरंत विद्यार्थियों के रोल नंबर जारी करवाने के निर्देश दिए।

गौरतलब है कि पंजाब सरकार द्वारा एससी

पोस्ट मैट्रिक स्कॉलरशिप स्कीम के तहत, पंजाब के प्राइवेट कालेजों के बनते 1549.06 करोड़ रुपए जारी न किए जाने के कारण ज्वाइंट एक्शन कमेटी ने पंजाब के दो लाख के करीब दलित विद्यार्थियों के रोल नंबर रोक लिए। राष्ट्रीय अनुसूचित जाति आयोग ने पंजाब के मुख्य सचिव, समाजिक न्याय, अधिकारिता एवं अल्पसंख्यक विभाग के प्रधान सचिव एवं हायर एजुकेशन के प्रधान सचिव को नोटिस जारी करके तुरंत एक्शन टेकन रिपोर्ट भेजने को कहा है।

आयोग ने लिया संज्ञान

पंजाब पीपीएस-आईपीसी मामला

आरक्षण नीति की पालना न करते हुए पंजाब सरकार द्वारा पंजाब पुलिस सर्विस के अफसरों की इंडियन पुलिस सर्विसेज़ में प्रमोशन दी गई, इसका संज्ञान लेते हुए राष्ट्रीय अनुसूचित जाति आयोग ने अपने चेयरमैन विजय सांपला के आदेशों पर पंजाब सरकार को नोटिस जारी कर जवाब मांगा। बता दें कि बीते सात अप्रैल को पंजाब पुलिस के चौबीस पी.पी.एस. अफसरों की आइ.पी.एस. में प्रमोशन दी है, जिसमें आरक्षण नीति बिल्कुल नजरअंदाज की गई क्योंकि उसमें

एक भी दलित नहीं है और ये ही आरोप लगाते हुए सुशील कुमार, पीपीएस, कमांडेंट 1 आआईआरबी ने आयोग को शिकायत दी। राष्ट्रीय अनुसूचित जाति आयोग ने पंजाब सरकार के मुख्य सचिव, गृह सचिव और पंजाब पुलिस के डीजीपी को नोटिस जारी किया। आयोग ने सभी संबंधित अधिकारियों को आरोपों / मामले में जांच कर तुरंत एक्शन टेकन रिपोर्ट -आयोग के समक्ष पंद्रह दिनों में पेश करने का निर्देश दिया।

इंडस इंटरनेशनल यूनिवर्सिटी द्वारा सर्टिफिकेट रोकने का मामला

यूनिवर्सिटी के अनुसार
हिमाचल सरकार द्वारा
इंडस इंटरनेशनल यूनिवर्सिटी
के कई कोर्सों में एससी/एसटी
स्कालरशिप स्कीम के तहत
पढ़ते विद्यार्थियों की बनती
ट्यूशन फीस नहीं दी गई है।

ऊना स्थित इंडस इंटरनेशनल यूनिवर्सिटी ने एससी/एसटी स्कालरशिप स्कीम के तहत पढ़ते विद्यार्थियों को उनके ओरिजनल डाक्यूमेंट न देने के निर्णय का कड़ा नोटिस लेते हुए राष्ट्रीय अनुसूचित जाति आयोग ने अपने चेयरमैन विजय सांपला के आदेशों पर हिमाचल सरकार को नोटिस जारी कर तुरंत विद्यार्थियों के असली दस्तावेज जारी करवाने के निर्देश दिए। गौरतलब है कि कई माध्यमों से राष्ट्रीय अनुसूचित जाति आयोग के संज्ञान में आया कि इंडस इंटरनेशनल यूनिवर्सिटी द्वारा एससी/एसटी विद्यार्थियों के महत्वपूर्ण दस्तावेज जैसे जाति प्रमाणपत्र, आय प्रमाणपत्र, बोनाफाइड प्रमाणपत्र, 10वीं व 12वीं की मार्कशीट, आधार कार्ड, बैंक की पासबुक आदि रोक लिए गए हैं।



राष्ट्रीय अनुसूचित जाति आयोग के सदस्य माननीय श्री सुभाष रामनाथ पारधी ने आयोग के हैदराबाद क्षेत्रीय कार्यालय पर जन समस्याएं सुनी एवं शिकायतों पर संज्ञान लेते हुए न्यायोचित कार्यवाही कर निस्तारण किया।



दलित समुदाय की शिकायतों पर कार्यवाही के निर्देश

पंजाब के दलित समुदाय की विभिन्न शिकायतों को लेकर पंजाब के आला अधिकारियों को राष्ट्रीय अनुसूचित जाति आयोग ने तलब किया था। इस दौरान डीआईजी फिरोजपुर, डीसी फिरोजपुर, एसएसपी फिरोजपुर एवं अन्य अधिकारी उपस्थित रहे। माननीय अध्यक्ष श्री विजय सांपला ने आए सभी अधिकारियों से आयोग के समक्ष आई शिकायतों की जानकारी ली। साथ ही सभी मामलों में न्यायोचित कार्यवाही करने के लिए अधिकारियों को उचित निर्देश जारी किए।

न्यायोचित कार्यवाही के आदेश


राष्ट्रीय अनुसूचित जाति आयोग के उपाध्यक्ष माननीय श्री अरुण हालदार जी ने आयोग के नई दिल्ली कार्यालय में अनुसूचित जाति के व्यक्तियों की समस्याओं से अवगत होकर शिकायतों पर संज्ञान लिया। सुनवाई के दौरान पीड़ित पक्षों और संबंधित विभागों के अधिकारियों के पक्ष को सुना और न्यायोचित कार्यवाही कर मामलों का निस्तारण किया। इस दौरान माननीय उपाध्यक्ष पीड़ितों से भी मिले।



सामूहिक बलात्कार पर सख्त आयोग



उत्तर प्रदेश के जनपद हरदोई के ग्राम सखेड़ा थाना सांडी में एक बालिका के साथ हुए सामूहिक बलात्कार की घटना पर आयोग ने संज्ञान लिया। आयोग की टीम माननीय सदस्य डॉ. अंजू बाला के नेतृत्व में पीड़ित के घर पहुंची और बालिका एवं पारिवारिक सदस्यों से घटना की जानकारी ली तथा घटना से संबंधित दोषियों के विरुद्ध कठोर कानूनी कार्यवाही हेतु प्रशासन को आदेश दिया।



DR BHIMRAO
RAMJI
AMBEDKAR
1891-1956
Indian Crusader
for Social Justice
lived here
1921-1922

Dr. B. R. Ambedkar's home in London.
Dr. Ambedkar had stayed here for two years
in 1921-22 during his student days at
London school of Economics (LSE).





समाज के वंचित वर्गों को
मुख्यधारा में लाने के लिए
डॉ. बाबा साहेब अंबेडकर साहेब जी
का किया गया संघर्ष हर पीढ़ी के लिए
एक मिसाल बना रहेगा....

श्री नरेंद्र मोदी

Hon'ble Prime Minister,
Shri Narendra Modi
at Dr. B. R. Ambedkar's house in London